



• ବଜେଟ 2017-18 : କୃଷି କ୍ଷେତ୍ରରେ 4.1 ପ୍ରତିଶତ ବୃଦ୍ଧି ଅନୁମାନ, • 10 ଲକ୍ଷ କୋଟି ଟଙ୍କାର କୃଷି ରଣ ପ୍ରଦାନ ପ୍ରସ୍ତାବ • ଜଳସେଚନ ପାଇଁ 40 ହଜାର କୋଟି ଟଙ୍କାକୁ ବୃଦ୍ଧି • ଇ-ନାମ ବଜାରକୁ ସର୍ବାଧିକ 75 ଲକ୍ଷ ଟଙ୍କାର ସହାୟତା

Posted On: 01 FEB 2017 8:50PM by PIB Bhubaneswar

କେନ୍ଦ୍ରୀୟ ଅର୍ଥମନ୍ତ୍ରୀ ଶ୍ରୀ ଅରୁଣ ଜେଟଲୀ ଆଜି ସଂସଦରେ 2017-18 ବର୍ଷ ପାଇଁ ସାଧାରଣ ବଜେଟ ଆଗତ କରି କହିଥିଲେ ଯେ ମୌସୁମୀର ସ୍ଥିତି ସୁବିଧାଜନକ ରହିଥିବା କାରଣରୁ ସରକାର ଚଳିତ ଆର୍ଥିକ ବର୍ଷ (2016-17) ସମୟରେ କୃଷି କ୍ଷେତ୍ରରେ 4.1 ପ୍ରତିଶତ ଅଭିବୃଦ୍ଧି ହେବ ବୋଲି ଅନୁମାନ କରିଛନ୍ତି । ନିଜର ଚତୁର୍ଥ ବଜେଟ ଉପସ୍ଥାପନ କରି ଶ୍ରୀ ଜେଟଲୀ କହିଥିଲେ ଯେ କୃଷକମାନଙ୍କୁ ସମୟ ମଧ୍ୟରେ ପର୍ଯ୍ୟାପ୍ତ ରଣ ଯୋଗାଇ ଦିଆଯିବ । 2017-18 ରେ 10 ଲକ୍ଷ କୋଟି ଟଙ୍କାର ରେକର୍ଡ କୃଷି ରଣ ପ୍ରଦାନର ଲକ୍ଷ୍ୟ ରଖାଯାଇଛି । ସେ କହିଥିଲେ ଯେ ଅନ୍ତର୍ଦେଶିତ କ୍ଷେତ୍ର, ପୂର୍ବାଞ୍ଚଳ ରାଜ୍ୟ ତଥା ଜାମ୍ବୁ-କାଶ୍ମୀରର କୃଷକଙ୍କ ନିମନ୍ତେ ପର୍ଯ୍ୟାପ୍ତ ରଣ ବ୍ୟବସ୍ଥା ସୁନିଶ୍ଚିତ କରିବା ପ୍ରତି ବିଶେଷ ଉଦ୍ୟମ କରାଯିବ । କୃଷକମାନଙ୍କୁ ସମବାୟ ରଣ ଡାଂଚାରୁ ନିଆଯାଇଥିବା ରଣ ସମ୍ପର୍କରେ ପ୍ରଧାନମନ୍ତ୍ରୀଙ୍କ ଦ୍ଵାରା ଘୋଷିତ 60 ଦିନର ସୁଧ ପରିଶୋଧ ଉପରେ ରିହାତି ମିଳିବ ।

ଅର୍ଥମନ୍ତ୍ରୀ କହିଥିଲେ ଯେ ପାଖାପାଖି 40 ପ୍ରତିଶତ କ୍ଷୁଦ୍ର ଏବଂ ନାମମାତ୍ର ଚାଷୀ ସମବାୟ ଡାଂଚାରୁ ରଣ ପ୍ରାପ୍ତ କରିଥାନ୍ତି । ସରକାର ଜିଲ୍ଲା କେନ୍ଦ୍ରୀୟ ସମବାୟ ବ୍ୟାଙ୍କଗୁଡ଼ିକର କୋର ପ୍ରଣାଳୀ ସହିତ ସମସ୍ତ 63 ହଜାର କ୍ରିୟାଶୀଳ ପ୍ରାଥମିକ କୃଷି ରଣ ସୋସାଇଟିର କମ୍ପ୍ୟୁଟରୀକରଣ ଏବଂ ସଂଯୋଗ ନିମନ୍ତେ ନାବାର୍ଡକୁ ସହାୟତା କରିବା ଲାଗି ପ୍ରତିଶ୍ରୁତିବଦ୍ଧ । ଏହି କାର୍ଯ୍ୟରେ 1900 କୋଟି ଟଙ୍କାର ଆନୁମାନିକ ବ୍ୟୟ ଅଟକଳ କରାଯାଇଛି । ରାଜ୍ୟ ସରକାରଙ୍କ ଆର୍ଥିକ ଭାଗିଦାରୀ ଦ୍ଵାରା ଆସନ୍ତା 3 ବର୍ଷରେ ଏହାକୁ ପୂରଣ କରାଯିବ । ଏହାଦ୍ଵାରା କ୍ଷୁଦ୍ର ଏବଂ ନାମମାତ୍ର ଚାଷୀଙ୍କ ପାଇଁ ରଣ ପ୍ରଦାନକୁ ସୁନିଶ୍ଚିତ କରାଯାଇପାରିବ ।

କୃଷକ ଅନୁକୂଳ ପଦକ୍ଷେପ ସମ୍ପର୍କରେ ସୂଚନା ଦେଇ ଅର୍ଥମନ୍ତ୍ରୀ କହିଥିଲେ ଯେ ନାବାର୍ଡରେ ଏକ ଦୀର୍ଘକାଳୀନ ଜଳସେଚନ ପାଇଁ ପ୍ରତିଷ୍ଠା କରାଯାଇସାରିଛି ଏବଂ ପ୍ରଧାନମନ୍ତ୍ରୀ ଏହାର ସ୍ଥାୟୀ ପାଣ୍ଠିରେ 20 ହଜାର କୋଟି ଟଙ୍କାର ଅତିରିକ୍ତ ଅର୍ଥରାଶି ସାମିଲ କରିବା ଲାଗି ଘୋଷଣା କରିଛନ୍ତି । ଏହି ପାଣ୍ଠିର ମୋଟ ପୁଞ୍ଜି ବୃଦ୍ଧି ପାଇ 40 ହଜାର କୋଟି ଟଙ୍କା ହୋଇସାରିଛି ।

ଫସଲ ବୀମା ଯୋଜନାର ବିସ୍ତାର ଯାହା 2016-17 ରେ ଫସଲ କ୍ଷେତ୍ରର 30 ପ୍ରତିଶତ ଥିଲା, ତାହାକୁ 2017-18 ବର୍ଷରେ ବଢ଼ାଇ 40 ପ୍ରତିଶତ ଏବଂ 2018-19 ବର୍ଷରେ ବଢ଼ାଇ 50 ପ୍ରତିଶତ କରାଯିବ । ବଜେଟ ଅନୁମାନ ଅନୁଯାୟୀ 2016-17 ବର୍ଷରେ ଏହି ଯୋଜନା ନିମନ୍ତେ 55 ଶହ କୋଟି ଟଙ୍କାର ବ୍ୟୟବରାଦ କରାଯାଇଥିଲା, ବକେୟା ଦାବି ପୂରଣ କରିବା ନିମନ୍ତେ 2016-17 ବର୍ଷରେ ସଂଶୋଧିତ ବଜେଟ ଅନୁମାନ ବୃଦ୍ଧି କରାଯାଇ 13,240 କୋଟି ଟଙ୍କା କରି ଦିଆଯାଇଛି । ବର୍ଷ 2017-18 ନିମନ୍ତେ ଏହି ବାବଦରେ 9 ହଜାର କୋଟି ଟଙ୍କା ଯୋଗାଇ ଦିଆଯିବ । ଏହି ଯୋଜନା ଅନ୍ତର୍ଗତ ବୀମାକୃତ ରାଶି ଯାହା 2015 ଖରିଫ୍ ରୁତୁରେ 69 ହଜାର କୋଟି ଟଙ୍କା ଥିଲା, 2016 ର ଖରିଫ୍ ସିଜନରେ ଦୁଇ ଗୁଣରୁ ଅଧିକ ବୃଦ୍ଧି ପାଇ 1,41,625 କୋଟି ଟଙ୍କା ହୋଇଯାଇଛି ।

ଅର୍ଥମନ୍ତ୍ରୀ ନିଜର ପୂର୍ବ ବଜେଟ ଭାଷଣ ସମ୍ପର୍କରେ ଉଲ୍ଲେଖ କରିଥିଲେ, ଯେଉଁଥିରେ 5 ବର୍ଷରେ କୃଷକଙ୍କ ଆୟକୁ ଦୁଇ ଗୁଣ କରିବା ନିମନ୍ତେ କୃଷକଙ୍କ ଆୟ ସୁରକ୍ଷା ପ୍ରତି ଧ୍ୟାନ କେନ୍ଦ୍ରୀତ କରାଯାଇଥିଲା । ଅର୍ଥମନ୍ତ୍ରୀ କହିଥିଲେ ଯେ ସରକାର କୃଷକଙ୍କୁ ସେମାନଙ୍କ ଉତ୍ପାଦନ ବୃଦ୍ଧି ଏବଂ ଫସଲ କାଟିବା ପରେ ଭୋଗୁଥିବା ସମସ୍ୟା ସହ ମୁକାବିଲା ନିମନ୍ତେ କୃଷକଙ୍କୁ ସମର୍ଥ କରିବା ଲାଗି ଅନେକ ପଦକ୍ଷେପ ନିଆଯିବ । ରାଷ୍ଟ୍ରୀୟ କୃଷି ବଜାର (ଇ-ନାମ) ଅଧୀନରେ ବର୍ତ୍ତମାନ 250 ଟି ବଜାର ଥିବା ବେଳେ ଏଥିରେ ବୃଦ୍ଧି ଅଣାଯାଇ 585 ଏପିଏସ୍ ପର୍ଯ୍ୟନ୍ତ ପହଞ୍ଚାଇ ଦିଆଯିବ । ଏହାବ୍ୟତୀତ ସ୍ଵଚ୍ଛତା, ଗ୍ରାଉଣ୍ଡିଂ ଏବଂ ପ୍ୟାକେଜିଂ ସୁବିଧାର ପ୍ରତିଷ୍ଠା ନିମନ୍ତେ ପ୍ରତ୍ୟେକ ଇ-ନାମ ବଜାରକୁ ସର୍ବାଧିକ 75 ଲକ୍ଷ ଟଙ୍କାର ସହାୟତା ଯୋଗାଇ ଦିଆଯିବ ।

ଗୋପାଳନ କୃଷକମାନଙ୍କ ପାଇଁ ଅତିରିକ୍ତ ଆୟ ଉତ୍ପାଦନ ହୋଇଥିବାରୁ ଏହାକୁ ସ୍ଵୀକାର କରି ଅର୍ଥମନ୍ତ୍ରୀ 3 ବର୍ଷରେ 8 ହଜାର କୋଟି ଟଙ୍କାର ସଂଚୟ ପାଣ୍ଠି ମାଧ୍ୟମରେ ନାବାର୍ଡରେ ଏକ ଦୁଗ୍ଧ ପ୍ରକ୍ରିୟାକରଣ ଏବଂ ଉତ୍ପାଦନ ପାଣ୍ଠି ପ୍ରତିଷ୍ଠା କରାଯିବାର ଘୋଷଣା କରିଥିଲେ । ସେ କହିଥିଲେ ଯେ ମୃତ୍ତିକା ସ୍ଵାସ୍ଥ୍ୟ କାର୍ଡ ଜାରି କରିବାର ଗତିରେ ବୃଦ୍ଧି ଆସିଛି, କାରଣ ସରକାର ଦେଶର ସମସ୍ତ 648 ଟି କୃଷି ବିଜ୍ଞାନ କେନ୍ଦ୍ରରେ 100 ପ୍ରତିଶତ କଭରେଜ୍ ସୁନିଶ୍ଚିତ କରି ତଥା କୃଷି ବିଜ୍ଞାନ କେନ୍ଦ୍ରରେ ନୂଆ ଲଘୁ ପରୀକ୍ଷାଗାର ପ୍ରତିଷ୍ଠା କରିବା ଲାଗି ନିଷ୍ପତି ନେଇଛନ୍ତି ।

